

ఈ వారం కథ

● అనిల్ ఎన్.రాయల్

బొమ్మలు : అశ్వర్

పండుటాకులా ఉన్నాడాయన. కనపడని భారమేదో మోస్తున్నట్లు భుజాలు కిందకు వంగిపోయి ఉన్నాయి. కళ్లలో కాంతిపుంజాలకి బదులు బాధేదో కదలాడుతోంది. చేతిలో బాగా నలిగిపోయిన పాత పుస్తకం ఉంది. ఆయన ఇరవై నాలుగో పేజీ చదువుతున్నాడప్పుడు. ఎదురుగా కాఫీ టేబుల్. దాని మధ్యలో ఉన్న రేడియోక్లాక్ తేదీతో సహా సమయాన్ని చూపిస్తోంది. అందులో గురువారం ఉదయం తొమ్మిదిగంటలయింది. యువకుడు నేరుగా వృద్ధుడి వద్దకు నడిచాడు.

పుస్తకం మూసేసి టేబుల్ మీదుం చుతూ అడిగాడాయన. “ఎవరు బాబూ నువ్వు? ఏం కావాలి?”

యువకుడు బదులీయకుండా ఆయన పక్కనున్న కుర్చీలో కూర్చున్నాడు. అతడికేసి పరీక్షగా చూసాడాయన. ముప్పుయి ఐదుకి అటూ ఇటుగా ఉన్నాడతడు. ముఖంలో కారుణ్యం కనిపిస్తోంది.

“గుర్తుపట్టలేదా?” పది క్షణాల తర్వాత కూడా అలాగే పరికించి చూస్తున్న ఆయన్ని అడిగాడతడు, చిరునవ్వుతో.

“ఎవర్ని గుర్తుపట్టింది, నిన్నా? ఎప్పుడూ చూడలేదే” అన్నాడాయన కొంచెం విసుగ్గా.

“ప్రయత్నించండి. గుర్తుపట్టొచ్చు”.
 “బాబూ. నువ్వెవరో గానీ నా గురించి నీకు ఏమీ తెలీదనుకుంటా. నేనేదన్నా ఒకసారి చూస్తే జన్మలో మర్చిపోను. హైపర్ తెమీషియా పేరెప్పుడన్నా విన్నావా? నా కండిషన్ కి వైద్యులిచ్చిన పేరది. చూసిన ప్రతి విషయమూ కళ్లకి కట్టినట్లు గుర్తుంటుంది నాకు. ఒక తేదీ తల్పుకుంటే ఆనాడు నాకెదురైన సంఘటలన్నీ అతి చిన్న వివరాలతో సహా ఆటోమేటిక్ గా గుర్తొచ్చేస్తాయి. కొందరు డాక్టర్లు దీన్నే అద్భుత శక్తి అన్నారు, ఇంకొందరు ఇదో అంతుపట్టని వ్యాధి అన్నారు. ఎవరే మన్నా, దాని వల్ల నేను అనుభవించే క్రోధ మాత్రం ఎవరికీ అర్థం కాదు” విసురుగా చెప్పాడాయన.

“నిజమే. హైపర్ తెమీషియా ఉన్న వాళ్లకి మాత్రమే ఆ బాధ అర్థమవుతుంది.

గేటు తెరుచుకున్న శబ్దానికి ఆ వృద్ధ దంపతులిద్దరూ తలెత్తి చూసారు.

ఓ యువకుడు లోపలికి అడుగుపెట్టి తిరిగి గేటు వేస్తున్నాడు. ‘మీ కోసమే అనుకుంటా’ అంటూ లేచి పనున్నట్లు ఇంట్లోకి వెళ్లడామె. విశాలమైన వరండాలో ఆయనొక్కడే మిగిలాడు.

ప్రపంచంలో అలాంటివారు ఇరవైమందికి మించి లేరు”

వృద్ధుడు ఆశ్చర్యంగా చూసాడు. “ఓహ్, నీకు దాని గురించి తెలుసా? కొంప దీసి, నీకూ ఆ జబ్బుందా” అన్నాడు. ఈ సారి ఆయన గొంతులో విసుగు లేదు.

“లేదండీ. కానీ దాని గురించి కొద్దిగా తెలుసు. మెదడుకు సంబంధించిన ఈ కండిషన్ ని హైలీ సుపీరియర్ ఆటోబయోగ్రఫికల్ మెమోరీ అని కూడా అంటారు. ఇది ఉన్నవాళ్లు చూసిన ప్రతి విషయాన్నీ గుర్తుంచుకోవటమే కాదు, తలచుకున్న వెంటనే ఆ సన్నివేశాలు మళ్లీ తమ కళ్లెదురుగా కనిపిస్తున్న అనుభూతికి గురవుతారు. దీనివల్ల కొన్ని

టూనే ఉంటాయి. పాతర వేయాలనుకునే గతంలో పదేపదే జీవించటం ఎంత సరకమో ఊహించగలవా?” వృద్ధుడి గొంతు బొంగురుపోయింది. వదలని జ్ఞాపకపు నీడేదో కమ్ముకున్నట్లు ఆయన ముఖం వేదనాభరితమైంది.

యువకుడి వదనంలో సానుభూతి కవళిక ఒకటి కదలాడింది. మంద్రమైన స్వరంతో మెల్లిగా అన్నాడు. “పంచుకుంటే సంతోషం రెట్టింపు, బాధ సగమూ అవుతాయింటారు కదా. ఆ పనిచేసి ఉండాలింది”.

వృద్ధుడు గొంతు పెగిల్చి గొణుక్కుంటున్నట్లు చెప్పాడు. “నిజమే. చేసిన పాపం చెప్పుకుంటే పోతుండో లేదోగాని భారం మాత్రం తగ్గొచ్చు. కానీ ఎవరికి చెప్పను? నాకోసం ప్రాణమిచ్చే భార్య ఉంది. రత్నా ల్లాంటి పిల్లలిద్దరున్నారు.

మరపురాని కథ

సార్లు ప్రస్తుతానికీ, గతానికీ తేడా తెలుసుకోలేని గందరగోళంలో పడిపోతారు. ఈ జబ్బుకు చికిత్స లేదు. ఇది ముదిరే కొద్దీ రోగులు అదే పనిగా పాతసంఘటనలేవో తలుచుకుంటూ అవి కలుగజేసే భావోద్వేగాలు మళ్లీ మళ్లీ అనుభవిస్తూ బతుకుతుంటారు”.

“సరిగ్గా చెప్పావు. అయితే ‘బతుకుతుంటారు’ అని కాదు, అనుక్షణమూ సరకయారతన అనుభవిస్తుంటారు అంటే వాస్తవానికి దగ్గరగా ఉంటుంది. అదే పనిగా గుర్తుచేసుకుని ఆనందించటానికి మనుషులకన్నీ మధురజ్ఞాపకాలే ఉండవు కదా. మరిచిపోవాలనుకునేవీ ఉంటాయి. నాకూ ఉన్నాయి అలాంటివి. ఎన్నో కాదు లే. ఒకటి ఒకటి. కానీ ఆ శక్తి మాత్రం పైవాడు నాకివ్వలేదు. మీకందరికీ పాత బడేకొద్దీ గతపు జ్ఞాపకాలు మసకబారుతాయి. కానీ నా జ్ఞాపకాలెప్పుడూ పచ్చిగానే ఉంటాయి. పదునుగా గుచ్చుకుం



మంచి స్నేహితులున్నారు. కానీ ఎవరికీ చెప్పకోలేను. ఎందుకు? వాళ్ల దృష్టిలో నేనో మచ్చలేని మనిషిని కాబట్టి. నా తప్పు బయటపెట్టి తప్పుడు మనిషినియ్యే ధైర్యం లేక ఇన్నోక్లూ నాలోనే దాచుకున్నా. డెప్రెస్ రెండేళ్లు నాకు. ఇక ఎన్నాళ్లో ఉండను. పోయేలోగా ఎవరితోనన్నా పంచుకోకపోతే ఈ బరువంతా నాకు తోడుగా సమాధిలోకొస్తుందనే ఊహ సన్ను భయపెడుతోంది. కానీ నా భార్యకు .. జరిగింది తెలిస్తే గుండె పగులుతుంది. అందుకే...”

చెప్పింది మధ్యలో ఆపేసి యువకుడి వైపు చూస్తూ అన్నాడాయన. “ఇదంతా

నీకెందుకు చెబుతున్నానో తెలీదు. అప్ప మిత్రులతోనూ పంచుకోని సంగతులివి. ఓ కొత్తవాడితో చెబుతున్నానంటే ఆశ్చర్యంగా ఉంది”.

యవకుడు చిరునవ్వుతో అన్నాడు, “నన్ను చూస్తే వేరవరన్నా గుర్తిచ్చారేమో. బహుశా, మీరు మర్చిపోవాలనుకునే ఆ గతానికి చెందినవారు. అదొదిలేయండి. కొన్ని సంగతులు దగ్గరివారితో చెప్పుకోవటానికి మొహమాటాలు అడ్డురావచ్చు. కానీ కొత్త వారితో ఆ సమస్య ఉండదు కదా. ఎటూ మొదలుపెట్టారు కాబట్టి, మొత్తం చెప్పేయటానికి మీకు అభ్యంతరం లేకపోతే, వినటానికి నేను సిద్ధం”.

వృద్ధుడు అనుమానంగా చూస్తూ అన్నాడు. “అసలంతకీ ఎవరు నువ్వు? ఎందుకొచ్చావిక్కడికి? అది చెప్పకుండా నన్ను మాటల్లో పెట్టి చాలా మాట్లాడించే సావిప్పటికే. చెప్పు, ఎవరు నువ్వు”

“నా గురించి చెప్పేస్తే ఇక నేను కొత్త వాడినెలా అవుతాను? అప్పుడిక మీ భారం పంచుకోలేరు. కాబట్టి నా సంగతి దిలేసి మీ గుట్టు విప్పండి ముందు. తర్వాత నేనేవల్నో చెబుతా. మీ రహస్యం నా వద్ద భద్రంగా ఉంటుందని హామీ ఇస్తున్నా. ఏమంటారు?”

తల గోక్కున్నాడాయన. తర్వాత దీర్ఘంగా ఆలోచించాడు. చివరికి తల విడిచి లిస్తూ చెప్పాడు. “నువ్వనేది తర్బుబద్ధంగా అనిపించటం లేదు కానీ నిన్ను నమ్మొచ్చని నా మనసు చెబుతోంది. గట్ ఫీలింగ్ అంటారు చూడు, అదన్నమాట. వ్యాపారంలో కీలకసమయాల్లో చాలా సార్లు ఈ గట్ ఫీలింగ్ నన్ను గట్టెక్కించింది. ఇప్పుడూ నా అంచనా తప్పదన్న నమ్మకంతో నా చీకటి గతం నీతో చెప్పాలని నిర్ణయించుకున్నా”.

యవకుడు వినడానికి సిద్ధమైనట్లు కుర్చీలో ముందుకు వంగి కూర్చున్నాడు.

వృద్ధుడు గుండెలనిండా గాలి పీల్చుకుని వదిలి చెప్పటం మొదలుపెట్టాడు.

“ముప్పయ్యేళ్ల పైమాటిది. నేను వ్యాపారంలో వరుస విజయాలు చవి

చూస్తూ పైకెదుగుతున్న రోజులవి. డబ్బు, పరపతి, చక్కటి కుటుంబం, మంచివాడి నన్ను పేరు. నా తరంలో మంచివాడంటే మందు ముట్టని వాడు, పరకాంత పొందు కోరనివాడు, పేకాట రానివాడు. ఇప్పుడు ఇవన్నీ మామూలైపోయి మంచితనానికి నిర్వచనం మారిపోయిందనుకో. అప్పటి లెక్కల ప్రకారం మాత్రం నేను మంచివాడినే. అందరికీ తలలో నాలుకలా ఉండేవాడిని. ఎవరినీ నిందించేవాడిని కాదు. వ్యాపారంలో నిజాయతీగా ఉండేవాడిని. ఎరిగిన వాళ్లంతా నన్నే సంపూర్ణమానవుడని కొనియాడేవాళ్లు. మొత్తమ్మీద చీకూ చింతా లేకుండా సుఖంగా గడుస్తుండేది. అయితే, అలవాటుపడితే సుఖం కూడా ముఖం మొత్తుతుంది కదా. అదే జరిగింది నా విషయంలో. అలాంటి పరిస్థితిలో ఎవరైనా ఏం చేస్తారో తెలుసా?”

“మార్పుకోసం చూస్తారు. దానికోసం ఏదో ఓ పిచ్చిపని చెయ్యటానికైనా సిద్ధమవుతారు.”


“పిచ్చిపని... ఎగ్జాక్జిల్లీ. అదే చేసానప్పుడు. ఆ రోజు నేను గోవాలో ఉన్నాను. పగలంతా తీరికలేకుండా ఒక వ్యాపార ఒప్పందం మీద పనిచేసాను. సాయంత్రానికి ఒప్పందం ఖరారయింది. నా వ్యాపారంలో అదో పెద్ద ముందడగు. చాలా సంతోషకరమైన సందర్భమిది. నాకే కాదు, అవతలి వక్తానికి కూడా. ఇలాంటిప్పుడు అందరూ కలిసి సెలబ్రేట్ చేసుకోవటం కద్దు. ఆ సాయంత్రం మా సెలెబ్రేషన్ ఓ ప్రముఖ బార్లో జరిగింది. మందు ఏరులై పారింది. ఎప్పుడూ దాన్ని ముట్టని నాకు, జీవితంలో మొదటిసారి, ఆ రుచిచే చూడాలనిపించింది. ‘ఈ ఒక్కసారే’ అనుకుంటూ ఓ గ్లాస్ పుచ్చుకున్నాను”.

“తర్వాత?”

“ఇలాంటి పార్టీల్లో కొందరు మగాళ్లు మందు దగ్గరే ఆగకుండా ఇంకా ముందుకు పోతారు. వాళ్ల కోసం వలపు వలలతో సిద్ధంగా ఉండే వారకాంతలకు కరువుండని ప్రదేశమిది. కానీ నా మనసులో నా భార్య తప్ప ఎవరూ అడుగుపెట్టింది లేదు ఆ రేయి వరకూ. ఆ వేళ... నషాలో నా నరాలు వానరాలయ్యాయి. అప్పటికే కొన్నాళ్లుగా పిచ్చిపనిచేసే చెయ్యమని రెచ్చగొడు

తున్న మనసుని అవి మూకుమ్మడిగా కమ్ముకున్నాయి. అలాంటి స్థితిలో ఉండగా ఓ అమ్మాయి... పాతికేళ్లుంటాయేమో... చిలిపిగా పలకరించింది. ఆ బావతే అని అర్థమయింది. మరో ఆలోచన లేకుండా ఆమె చెయ్యందుకున్నాను. ఎవరూ గమనించకుండా ఆమెతో బయటికి జారుకున్నాను. కాసేపటి తర్వాత నా జీవులలో ఇద్దరం కలిసి నా కాటేజి దిశగా ప్రయాణిస్తున్నాం”.

“ప్లీజ్ కంటిన్యూ”
“బిజినెస్ ట్రైప్స్ కోసం వెళ్లినపుడు నగ



రాల్లో విలాసవంతమైన హోటళ్లలో కాకుండా జనావాసం తక్కువగా ఉండే ప్రాంతాల్లో ఉండటానికి ఇష్టపడేవాడిని. ప్రకృతి ఒడిలో సేదదీరటం అంటే నాకు చాలా ఇష్టం. ఆ ట్రైప్లో కూడా అలాగే సమీపంలో ఉన్న అడవిలో ఓ కాటేజి తీసుకున్నాను. అక్కడికే తీసుకెళ్తున్నానామెని. అర్థగంటలోపే అడవిలో ప్రవేశించాం. ఆ ఇరుకు రహదారిమీద దాదాపు వాహనసంచారం లేదు. చుట్టూ చీకటి. హెడ్లైట్లు వెలుగులో రోడ్డుక్కట్టే కనిపిస్తోంది. సాధారణంగా అతి జాగ్రత్తగా బండి నడిపే నేను ఆ రాత్రి మాత్రం మితి మీరిన వేగంతో వెళుతున్నాను. ఆమె తన సంగతులేవో చెబుతోంది. ఎప్పుడెప్పుడు కాటేజి చేరదామా అన్న ఆత్రంలో ఆమె మాటలు అన్యమనస్కుంగా వింటూ డ్రైవ్ చేస్తున్నాను. అప్పుడు జరిగిందది”.

యవకుడి స్పందన కోసమన్నట్లు ఆగాడాయన. అతడు ‘కానియండి’ అన్నట్లు చూడటంతో కొనసాగించాడు. “ఉన్నట్టుండి గాల్లోంచి ఊడిపడ్డట్లు రోడ్డుమధ్యలో కనపడిందా జంతువు... అడవి పంది. హెడ్లైట్లు వెలుగులో దాని కళ్లు ఖైర్లు కమ్మాయో ఏమో, దిమ్మెరపోయి అక్కడే పాతేసినట్లు నిలబడి

ఇలాంటి పార్టీల్లో కొందరు మగాళ్లు మందు దగ్గరే ఆగకుండా ఇంకా ముందుకు పోతారు. వాళ్ల కోసం వలపు వలలతో సిద్ధంగా ఉండే వారకాంతలకు కరువుండని ప్రదేశమిది. కానీ నా మనసులో నా భార్య తప్ప ఎవరూ అడుగు పెట్టింది లేదు ఆ రేయి వరకూ. ఆ వేళ... నషాలో నా నరాలు వానరాలయ్యాయి.

పోయింది. మామూలుగానైతే దాని పక్కనుండి జీప్ పోనివ్వటానికి తగిన సమయమే ఉంది. కానీ మధ్యం మత్తులో ప్రతిస్పందించటానికి మామూలుకన్నా ఎక్కువ సమయం పట్టింది. ఆఖరి క్షణంలో సడన్ బ్రేక్ వేసాను. జీప్ కీచుమనే శబ్దంచేస్తూ రోడ్డుమీంచి జారిపోయి పది మీటర్ల దూరం అలాగే ప్రయాణించి ఆగిపోయింది. ఈ హఠాత్ సంఘటనకి నా ఒళ్లంతా వణికిపోయింది. కాసేపు స్టీరింగ్ పట్టుకుని అలాగే కూర్చున్నాను. స్థిమితపడే సరికి మత్తు పూర్తిగా దిగిపోయింది. అప్పుడు చూస్తే, పక్కనీట్లో ఆమె లేదు. ఏం జరిగిందో తెలుసా?”

“అది ఓపెన్ హాట్ జీప్ అయింటుంది సడన్ బ్రేక్ వేసేసరికి ఆమె ఎగిరి బయట పడిపోయి ఉంటుంది”.

“గుడ్ గెస్. అక్కడుండి చూసినట్టే చెప్పావు. జరిగిందదే. గాభరాగా జీప్ దిగి గ్లవ్ కంపార్ట్మెంట్ లో ఉన్న టార్గెట్ లైట్ అందుకుని వెదకటం ప్రారంభించాను. ఎక్కువగా వెదికే పని లేకుండానే కనపడిందామె. పదడుగుల వెనక, రోడ్డు పక్కనున్న తుప్పల్లో, పెద్ద కొండరాయిపైన వెల్లకిలా పడుంది. తల వెనుక కపాలం పగిలిపోయింది. రక్తం ధారగా కారిపోతోంది. స్వాస్ సరిగా పీల్చుకోలేక ఆమె చాతీ ఎగిరెగిరి పడుతోంది. మాట్లాడే శక్తిలేక నాకేనీ దీనంగా చూస్తోందామె. వెంటనే ఆసుపత్రికి తీసుకెళ్లకపోతే బతికే అవకాశాలేవని అర్థమైపోయింది. అప్పుడేం చేసానో తెలుసా?”

“ఏం చేసారు?”

“ఏమీ చెయ్యలేదు. పచ్చిన దారిలోనే వెనక్కి ప్రయాణిస్తే పావుగంట దూరంలోనే ఆసుపత్రికంటుంది. కానీ అక్కడికి తీసుకెళ్తే ఆమె ఎవరు, తనతో నాకేం పని లాంటి వన్నీ బయటికొస్తాయి. అప్పుడు నా పరువేంగాను? ఆ విషయం బయటపడితే నా భార్య తట్టుకోగలదా? అందుకని ఆసుపత్రికి తీసుకెళ్లే ఆలోచన మానుకున్నాను. అలాగని, అమెనక్కడే వదిలేసి నా దారిన నేను వెళ్లేకపోయాను. మిగిలింది, నేను చెయ్యగలిగింది, ఒకటే”.

యువకుడు కళ్ళార్చుకుండా చూస్తున్నాడు. వృద్ధుడు కొనసాగించాడు. “ప్రార్థన చేసాను. ఇతరులవరో తనని చూసి కాపాడే ప్రయత్నం చెయ్యకముందే ఆమె చనిపోవాలని నేను నమ్మే దేవుళ్లందరినీ పేరు పేరుగా కోరుకున్నాను. అలాగైతేనే నా గుట్టు బయటపడకుండా

ఉంటుంది. ఆమె పక్కనే మోకరిల్లి గంటసేపు ప్రార్థించాను. నా జీవితంలోనే అతి దీర్ఘమైన అరవై నిమిషాలవి. అంతసేపూ ఆమె చిత్రపథ అనుభవిస్తూ వేడికోలు నిండిన కళ్లతో నా ముఖంలోకి చూస్తూనే ఉంది. సరిగా అరవై ఒకటో నిమిషంలో ఆ కళ్లలో వెలుగు ఆరిపోయింది. ఆమె చాతీ ఆఖరుసారిగా ఎగిరిపడి నిశ్చలమైపోయింది. ఆ క్షణంలో నన్నో గొప్ప ఉపశమనం ఆవరించింది. చివారున పైకిలేచి జీపెక్కి కాటేజి దిశగా సాగిపోయాను. ఆమెతో నన్నెవరూ చూడలేదు కాబట్టి నా వద్దకి ట్రేస్ చెయ్యలేరన్న ధీమా ఓ పక్క, ఓ పడుపుకత్తె మృతిపై విచారణ జరిపే తీరిక గోవా పోలీసులకి ఉండడన్న నమ్మకం ఇంకో పక్క ఉన్నా, ఎటు తిరిగి ఎటొస్తుండోనన్న భయం తొలిచేస్తుంటే ఆ రాత్రంతా నిద్రలేకుండా గడిపి, వెళ్లిన పని పూర్తికావటంతో మరుసటి రోజే గోవానుండి వెనక్కి తిరిగి వచ్చాను”.

“ఆ రాత్రి జరిగింది ఎవరితోనూ చెప్పలేదు. అవునా?”

“ఎస్. కానీ ఎంత ప్రయత్నించినా ఆ రాత్రి నా తలపుల నుండి తొలిగిపోలేదు. కాపాడమని మౌనంగా అర్జిస్తున్న ఆ కళ గుర్తుకూరి రోజు లేదు. జీవులో ప్రయాణిస్తుండగా ఆమె చెప్పిన ఐదేళ్ల కొడుకు కబుర్లు, వాడికో మంచి బతుకునీ యాలనే తన తపన...నేను సగమే విని

జ్ఞాపకం ఎప్పుడు తలుపు తడుతుందో తెలీదు. వెంటనే ఆ రాత్రిలోకి జారిపోతాను. ఆ సన్నివేశంలో మళ్లీ మళ్లీ జీవిస్తాను. ఆమె చివరిచూపులు గాజుపెంకుల్లా నా దేహాన్ని చీరేస్తున్నట్లుంటుంది. లోపల నర

ఆ జ్ఞాపకం ఎప్పుడు తలుపు తడుతుందో తెలిదు. వెంటనే ఆ రాత్రిలోకి జారిపోతాను. ఆ సన్నివేశంలో మళ్లీ మళ్లీ జీవిస్తాను. ఆమె చివరిచూపులు గాజుపెంకుల్లా నా దేహాన్ని చీరేస్తున్నట్లుంటుంది. లోపల నరకయాతన అనుభవిస్తూ పైకి మాత్రం మామూలుగా కనబడటానికి ఎంత కష్టపడాలో ఊహించగలవా?

కయాతన అనుభవిస్తూ పైకి మాత్రం మామూలుగా కనబడటానికి ఎంత కష్టపడాలో ఊహించగలవా? ఆమె కొడుకు తరచూ నా కలలోకొచ్చి తన తల్లినిండుకు చంపావని నిలదీస్తుంటాడు. అటూ ఇటూగా నీ వయసులోనే ఉంటాడేమో. బహుశా నిన్ను చూసినపుడు అతడే నా అంతఃచేతనలో మెదిలాడేమో. ఎవరికీ చెప్పని రహస్యం నీ ముందు విపుటానికి అది ఓ కారణమేమో. ఏదేమైనా, ఇప్పుడు నా మనసు తేలికపడింది. ఈ మాత్రానికే నా పాపం తొలగిపోదు. కానీ ముప్పయ్యేళ్లకి పైగా మోసిన భారాన్నుండి విముక్తుడినైనట్లుంది. ఆమె కొడుకే నా ఎదురుగా ఉన్నాడనుకొని అడుగుతున్నాను. నన్ను క్షమిస్తావా బాబూ?”

వృద్ధుడి గొంతు గాఢదికమయింది. అన్నాళ్లుగా అదిమిపట్టిన శోకాన్ని ఇంకేమా

త్రం ఆపుకోలేనట్లు పెద్దగా రోదిస్తూ చేతుల్లో ముఖం దాచుకున్నాడు. యువకుడు మౌనంగా ఆయన్ని చూస్తూనే ఉండిపోయాడు.

తేరుకున్నాక కన్నీళ్లు వేళ్లతో అడ్డుకుంటూ అన్నాడాయన. “ఇక నేను నిశ్చింతగా చనిపోవచ్చు. నీ రుణం ఎలా తీర్చుకోవాలో తెలీదు బాబూ”.

అప్పుడు నోరు విప్పాడా యువకుడు. “రుణం తీర్చుకోవాల్సింది మీరు కాదంకూలే, నేను. అలాగే మిమ్మల్ని నేను క్షమించటం కాదు. మీరే నన్ను క్షమించాలి”.

వృద్ధుడు ఆశ్చర్యంగా చూసాడు. “ఏమిటి బాబూ నువ్వనేది?”

“మీ రహస్యం చెప్పేసారు కదా. నాదీ చెబుతాను వినండి” అంటూ చెప్పటం మొదలుపెట్టాడా యువకుడు.

“వదేళ్ల నాటి సంగతిది. నేను సాఫ్ట్ వేర్



వదిలేసిన మాటలు... నన్నిప్పుడు వదలకుండా వెంటాడుతున్నాయి. వ్యాపారంలో మునిగున్న రోజుల్లో ఈ జ్ఞాపకాల బారి నుండి కొంతైనా తప్పించుకోగలిగివాడిని. బిజినెస్ పిల్లలకప్పగించి పక్కకి తప్పుకుని పన్నెండేళ్లుంది. తీరిక ఎక్కువ కావటానో, వయసుతో పాటు నా జబ్బు ముదరటం మూలానో, ఈ పన్నెండేళ్లుగా ఆ దృశ్యం అనునిత్యమూ నా కళ్లలో కదులుతూ చిత్రహింసలు పెడుతోంది. ఆ

ఉద్యోగంలో చేరిన తొలి ఏడాది. నా పని గంటలు సాయంత్రం నాలుగు నుండి అర్ధరాత్రి వరకూ ఉండేవి. ఓ రాత్రి ఆఫీస్ లో ఉండగా, పదిన్నర ప్రాంతంలో ఇంటికి అరంటుగా రమ్మని ఫోన్ చేసింది. నెలలునిండిన నా భార్యకి నొప్పులు ప్రారంభమయ్యాయి. ఇంట్లో తానొక్కతే ఉంది. సన్నిహితులవరూ సమీపంలో లేరు. వెంటనే బయల్దేరాను. భార్యకి సెల్ ఫోన్ లో ధైర్యం చెబుతూ వేగంగా జైక్ పోనిస్తూ, ఓ ఇంటర్ సెక్షన్లో రెడ్ లైట్ ను పట్టించుకోకుండా క్రాస్ చేశాను. అట్టుండి వేగంగా వస్తున్న కారు సడన్ బ్రేక్ వేసి అదుపుతప్పి సిగ్నల్ పోస్టుకి గుడ్డుకుని ఆగిపోయింది. వెంటనే జైక్ ఆపి దిగి కారువైపు పరిగెత్తాను. అందులో డ్రైవింగ్ సీట్ లో మీరున్నారు”.

“ఓహో, ఆ రోజు జైక్ మీద వెళుతుంది నువ్వా? నీ ముఖం చూడకపోవటంతో గుర్తుపట్టలేకపోయాను” అన్నాడాయన.


“నేను చూసేసరికి మీరు స్పృహలో లేరు. వెంటనే హాస్పిటల్ కి తీసుకెళ్లటం మనిషిగా నా కర్తవ్యం. మరోపక్క నా భార్యని పట్టించుకోవాల్సిన బాధ్యత. ఎటూ తేల్చుకోలేకపోయాను. చివరికి, కృతజ్ఞతాభావాన్ని బంధం జయించింది. మీ కారునెంబర్ నోట్ చేసుకుని, అటుగా పోయే ఎవరో ఒకరు మిమ్మల్ని ఆదుకుంటారన్న నమ్మకంతో వేగంగా ఇంటికి వెళ్లిపోయాను. సమయానికి నా భార్యని ఆసుపత్రికి తీసుకెళ్లగలిగాను. ఆ రాత్రి మాకో అబ్బాయి పుట్టాడు- మా తొలి సంతానం”.

“చాలా సంతోషం బాబూ”, అన్నాడప్పుడు ఆనందం నిండిన వదనంతో.

“కానీ తండ్రినైన సంతోషం కన్నా, నన్ను కాపాడబోయి ప్రమాదానికి గురైన మిమ్మల్ని పట్టించుకోకుండా వెళ్లిపోయానన్న గిల్టీ ఫీలింగ్ నన్ను చాన్నాళ్లు వెంటాడింది. ఒకరోజు, ఎలాగైనా మిమ్మల్ని కలిసి క్షమాపణ చెప్పాలనుకున్నాను. కారునంబర్ సాయంతో మీ ఆడ్రస్ తేలిగ్గానే సంపాదించగలిగాను. కానీ ఆతర్వాత కూడా మీకు ఎదురుపడటానికి ధైర్యం చాలక కొన్ని సంవత్సరాలు తాత్పారం చేశాను. ఈలోగా నా కళ్లముందు పెరుగుతున్న కొడుకుని చూసినపుడల్లా మీరో కళ్లలో మెదిలేవారు. వాడో తండ్రిలేని బిడ్డగా మిగలకుండా ఉన్నాడంటే అది మీవల్లేనన్న గ్రహింపు నన్ను దహించివేసింది. దాంతో, ఇంకా

ఆలస్యం చెయ్యకుండా మిమ్మల్ని కలుసుకుని తీరాలన్న నిర్ణయానికొచ్చాను. తర్వాత...”

చెయ్యెత్తి వారిస్తూ అన్నాడాయన. “ఇక



చెప్పాల్సిన అవసరం లేదు బాబూ. నీ పరిస్థితిలో నేనున్నా అలాగే చేసేవాడిని. ముప్పుయ్యేళ్లుగా అపరాధ భావన కడుపులో దాచుకుని కుమిలిపోతున్నవాడిని. పదేళ్లపాటు నీవెంత బాధపడ్డావో అర్థం చేసుకోగలను. అంతకాలం ఆగకుండా ముందే కలిసి ఉండాలింది”.

“పదేళ్ల పాటు బాధపడ్డానని నేనెప్పుడు చెప్పాను అంకుల్?”

“??”

“తటపటాయింపుతో తాత్పారం చేసింది మూడేళ్లే. నేను మిమ్మల్ని ఏడేళ్లకిందటే కలిశాను. మీ రహస్యం ఆ రోజే తొలిసారిగా విన్నాను. నాటి నుండి ప్రతీ గురువారమూ మళ్ళీ మళ్ళీ వింటున్నాను.. ఏడేళ్లుగా”

“అర్థం లేకుండా మాట్లాడుతున్నావ బాబూ” వుద్దుడి గొంతు అయోమయంతోనూ, అందులో నుండి తన్నుకొచ్చిన ఆవేశంతోనూ వణికింది.

“నిజమంకుల్. ఆ రాత్రి నన్ను కాపాడే ప్రయత్నంలో మీ తలకి గాయమయింది. సకాలంలో చికిత్స అందకపోయేసరికి మెదడు లోపలుండే టెంపొరల్ లోబ్ లో

తండ్రినైన సంతోషం కన్నా, నన్ను కాపాడబోయి ప్రమాదానికి గురైన మిమ్మల్ని పట్టించుకోకుండా వెళ్లిపోయానన్న గిల్టీ ఫీలింగ్ నన్ను చాన్నాళ్లు వెంటాడింది. ఒకరోజు, ఎలాగైనా మిమ్మల్ని కలిసి క్షమాపణ చెప్పాలనుకున్నాను. కారునంబర్ సాయంతో మీ ఆడ్రస్ తేలిగ్గానే సంపాదించగలిగాను.

రక్తం గడ్డకట్టింది. దానితో మీకు షార్ట్ బ్రెయిన్ మెమరీ లాస్ వచ్చింది. అప్పట్నుండి, గంట క్రితం జరిగిన సంగతులేవీ మీకు గుర్తుండడం లేదు”

“నాన్నెన్నో ముప్పుయ్యేళ్ల కిందటి విష

యాలే అంత బాగా గుర్తుంటే గంట క్రితం సంగతులెందుకు మర్చిపోతాను?”

“పాత విషయాలు ఆల్రెడీ మీ లాంగ్ టర్మ్ మెమరీలో నిక్షిప్తమైపోయాయి. వాటికేం సమస్యలేదు. యాక్సిడెంట్ తర్వాతి విషయాలే మీకు జ్ఞాపకముండనివి”.

“నేన్నమ్మను. ఈ విషయం నువ్వు చెబితే తప్ప నాకు తెలికపోవటమేంటి?”

“మీకు తెలుసు. మీ మతిమరుపుని ఎప్పుడూ ఎవరో ఒకరు గుర్తుచేస్తూనే ఉంటారు. కానీ కాసేపట్లో అదీ మర్చిపోతారు. కాబట్టి ఎప్పుటికప్పుడు కొత్తే. మీ ఈ దుస్థితికి కారణం నేనే. అందుకు ఎన్నిసార్లు క్షమాపణ కోరినా సరిపోదు” అంటూ యువకుడు ఆయన చేతులు పట్టుకున్నాడు. ఆయన మాట్లాడకుండా శూన్యంలోకి చూసాడు, ఏదో గుర్తుచేసుకోవటానికి విశ్వప్రయత్నం చేస్తున్నట్లు.

ఇంతలో ఆయన భార్య ఇంట్లోనుండి వరండాలోకి అడుగుపెట్టింది, చేతిలో కాఫీ కప్పుతో. “ఈ రోజుకి కబుర్లయిపోయాయా?” అని నవ్వు ముఖంతో కప్పు ఆ యువకుడి చేతికందించింది.

వుద్దుడమెకేసి బేలగా చూసాడు. “ఇంకాసేపట్లో నేనిదంతా మర్చిపోతానా?” అన్నాడు శశిహీనమైన స్వరంతో. బదులుగా ఆమె ఆయన భుజమ్మీద చెయ్యివేసి మృదువుగా నిమిరింది. ముగ్గురి మధ్యా చాలాసేపు మౌనం రాజ్యమేలింది.

యువకుడు కాఫీ తాగటం పూర్తి చేసి కప్పుకింద పెట్టి లేచి ఇక సెలవన్నట్లు ఆ దంపతులకేసి చూసాడు.

“మీరిద్దరూ ఏం మాట్లాడుకుంటారో తెలిదు కానీ, వారానికోపూట, నువ్వు వచ్చి వెళ్లిన కాసేపటిదాకా ఆయన ముఖంలో ఏదో ప్రశాంతత చూస్తాను బాబూ. ఆ తర్వాత మళ్ళీ గురువారం ఎప్పుడొస్తుందాని ఎదురుచూస్తాను. వచ్చేవారం కూడా తప్పకుండా వస్తావుగా బాబూ?” కళ్ళు తడిబారుతుండగా అడిగిందామె.

అలాగే అన్నట్లు తలాడించి బయటికి నడిచాడా యువకుడు. అతడు వెళ్లే దాకా దంపతులిద్దరూ అటే చూస్తూ ఉండిపోయారు. నిమిషం గడిచాక ఆవిడో నిల్వార్చు విడిచి ఖాళీ కప్పులు తీసుకుని కళ్ళు తుడుచుకుంటూ ఇంట్లోకి నడిచింది. వుద్దుడు కాఫీ టేబుల్ మీంచి పుస్తకం అందుకుని ఆట్టుమీది బొమ్మనేసారి తేరిపార చూసాడు.

తర్వాత మొదటి పుట తెరచి చదవటం ప్రారంభించాడు.